

শ্রী:

শ্রীমতে রামানুজায় নম:

অস্য শ্রীশালিগ্রামস্তোত্রমংত্রস্য ভগবান্ ঋষিঃ নারায়ণো
 দেবতা অনুষ্টুপ্ ছন্দঃ । শ্রীশালিগ্রাম স্তোত্রমংত্রজপে
 বিনিয়োগঃ ।
 যুধিষ্ঠির উবাচ ॥ শ্রীদেবদেব দেবেশ দেবতার্চন মুত্তমং ।
 তত্সর্বং শ্রোতুমিচ্ছামি ক্রুহি মে পুরুষোত্তম ॥১॥
 শ্রীভগবানুবাচ ॥ গংডক্স্যাশ্চেতাত্তরে তীরে গিরিরাজস্য
 দক্ষিণে । দশয়োজনবিস্তীর্ণা মহাক্ষেত্রং বসুংধরা ॥২॥
 শালিগ্রামো ভবেদেবো দেবী দ্বারাবতী ভবেৎ ।
 উভয়োপ্সংগমো যত্র মুক্তিস্তত্র ন সংশয়ঃ ॥৩॥
 শালিগ্রামশিলা যত্র যত্র দ্বারাবতী ভবেৎ ।
 উভয়োপ্সংগমো যত্র মুক্তিস্তত্র ন সংশয়ঃ ॥৪॥
 আজন্মকৃত পাপানাং প্রায়শ্চিত্তং য ইচ্ছতি ।
 শালিগ্রাম শিলাবারি পাপহারি নমোস্তুতে ॥৫॥
 অকালমৃত্যুহরণং সর্বব্যাদিবিনাশনং । বিষ্ণোঃ পাদোদকং
 পীত্বা শিরসা ধারয়াম্যহং ॥৬॥ শংখমধ্যে স্থিতং
 তোয়ং ত্রামিতং কেশবোপরি । অংগলগ্নং মনুষ্যাণাং

ব্রহ্মহত্মাদিকং দহেৎ ॥৭॥ স্নানোদকং পিবেন্নিত্য়ং
 চক্রাংকিত শিলোদ্ভবং । প্রক্ষাল্য ইতি ততোয়ং
 ব্রহ্মহত্মাং বয়পোহতি ॥৮॥ অগ্নিষ্টোমসহস্রাণি
 বাজপেয়শতানি চ । সময়ক্ষফলমবাপ্নোতি
 বিষ্ণো নৈবেদ্যভক্ষণাৎ ॥৯॥ নৈবেদ্যযুক্তাং তুলসীং চ
 মিশ্রিতাং বিশেষতঃ পাদজলেন বিষ্ণোঃ । যোঃশ্রুতি
 নিত্য়ং পুরতো মুরারেঃ প্রাপ্নোতি যজ্ঞায়ুত কোটিপুণ্যং
 ॥১০॥ খংডিতা স্ফুটিতা ভিন্না অগ্নিদগ্ধা তথৈব চ ।
 শালিগ্রামশিলা যত্র তত্র দোষো ন বিদ্যতে ॥১১॥ ন
 মংত্রঃ পূজনং নৈব ন তীর্থং নচ ভাবনা । ন
 স্তুতির্নোপচারশ্চ শালিগ্রাম শিলার্চনে ॥১২॥
 ব্রহ্মহত্মাদিকং পাপং মনোবাক্কায় সংভবং । শীঘ্রং
 নশ্যতি তত্সর্বং শালিগ্রাম শিলার্চনাৎ ॥১৩॥
 নানাবর্ণময়ংচৈব নানাভোগেন বেষ্টিতং । তথা বরপ্রসাদেন
 লক্ষ্মীকাংতং বদাম্যহং ॥১৪॥ নারায়ণোদ্ভবো
 দেবশ্চক্রমধ্যে চ কর্মণা । তথা বরপ্রসাদেন লক্ষ্মীকাংতং
 বদাম্যহং ॥১৫॥ কৃষ্ণে শিলাতলে যত্র সূক্ষ্মং চক্রং চ
 দৃশ্যতে । সৌভাগ্যং সংততিং ধত্তে সর্বসৌখ্যং দদাতি চ
 ॥১৬॥ বাসুদেবস্য চিহ্নানি দৃষ্ট্বা পাপৈঃ প্রমুচ্যতে ।

শ্রীধরসুকরে বামে হরিদ্বর্ণস্তু দৃশ্যতে ।।১৭।। বারাহ
 রূপিণং দেবং কূর্মাংগৈরপি চিহ্নিতং । গোপদং তত্র
 দৃশ্যত বারাহং বামনং তথা ।।১৮।। পীতবর্ণস্তু দেবানাং
 রক্তবর্ণং ভয়ানকং । নারসিংহো ভবেদেবো মোক্ষদং চ
 প্রকীর্তিতং ।।১৯।। শংখচক্রগদাকূর্মাঃ শস্ত্রো যত্র
 প্রদৃশ্যতে । শংখবর্ণস্য বেদানাং বামেদেবস্য লক্ষণং
 ।।২০।। দামোদরং তথা স্থূলং মध्येচক্রং প্রতিষ্ঠিতং ।
 পূর্ণদ্বারেণ সংকীর্ণা পীতরেখা চ দৃশ্যতে ।।২১।। ছত্রাকারে
 ভবেদ্রাজ্যং বর্তুলে চ মহাশ্রিয়ঃ । কপটে চ মহা দুঃখং
 শূলাগ্রে তু রণং ধ্রুবং ।।২২।। ললাটে শেষভোগস্তু
 শিরোপরি সুকাংচনং । চক্রকাংচনবর্ণানাং বামদেবস্য
 লক্ষণং ।।২৩।। বামপার্শ্বে চ বৈ চক্রী কৃষ্ণবর্ণস্তু পিংগলং
 । লক্ষ্মী নৃসিংহদেবানাং পৃথগ্বর্ণস্তু দৃশ্যতে ।।২৪।।
 বিংবোষ্ঠে চ দরিদ্রং স্নাত্তপিংগলে হানিরেব চ । লগ্ন চক্রে
 ভবেদ্ব্যাধিবিদারে মরণং ধ্রুবং ।।২৫।। পাদোদকং চ
 নির্মাল্যং মস্তকে ধারয়েজ্জদা । বিষ্ণোর্দৃষ্টং ভবিতব্যং
 তুলসীদল মিশ্রিতং ।।২৬।। কল্পকোটি সহস্রাণি বৈকুণ্ঠে
 বসতে সদা । শালিগ্রামশিলা বিংদুহৃত্বা কোটিবিনাশনং
 ।।২৭।। তস্মাজ্জংপূজয়েৎ ধ্যাত্বা পূজিতং চাপি সর্বদা ।

শালিগ্রামশিলা স্তোত্রং যঃ পঠেচ্চ দ্বিজোত্তমঃ ।।২৮।।
 স গচ্ছেত্পরমং স্থানং যত্র লোকেশ্বরো হরিঃ । সর্বপাপ
 বিনির্মুক্তো বিষ্ণুলোকং স গচ্ছতি ।।২৯।। দশাবতারো
 দেবানাং পৃথগ্বর্ণস্তু দৃশ্যতে । ঈপ্সিতং লভতে রাজ্যং
 বিষ্ণুপূজা মনুক্রমাৎ ।।৩০।। কোট্যো হি ব্রহ্মহত্যানা
 মগম্যাগম কোটয়ঃ । তাস্সর্বা নাশমায়াংতি বিষ্ণুনৈবেদ্য
 ভক্ষণাৎ ।।৩১।। বিষ্ণোঃ পাদোদকং পীত্বা
 কোটিজন্মাঘনাশনং । তস্মাদষ্টগুণং পাপং ভূমৌ
 বিংদুনিপাতনাৎ ।।৩২।।

ইতি শালিগ্রামস্তোত্রং

